



www.oljan.fo

Jan Müller

05 - 01 - 2013

Rusland er heimsins størsti oljuframleiðari

Rusland framleiddi 518 milliónir tons av ráolju í 2012 og var harvið heimsins størsti oljuframleiðari, skrivar Teknisk Ugeblad. Prísurin hevur verið í meðal 111 dollarar fyri tunnuna, og tað er hægsta støði nakrantíð. Næst Ruslandi kemur Saudi-Arabia. Men russum tørva evnini hjá Saudi Arabia at økja framleiðsluna uppá stutta tíð, um heimsbúskapurin krevur hetta. Saudi-Arabia leggur dent á at avmarka sína framleiðslu fyri at halda oljuprísinum á einum støðugum støði. Hóast framleiðslan vaks í fjør, so merkir hetta, at toppurin er náddur. Í fjør vórðu framleidd 10,4 milliónir tons føt av olju um dagin, men vøksturin kann steðga í ár orsakað av tómun oljukeldum í Vestur Sibiria. Rusland hevur sum mál at framleiða 10 milliónir tunnur av ráolju um dagin til 2020. Russiskir myndugleikar hava økt sín ognarlut í landsins oljuídnaði til meira enn 50% eftir, at stóra almenna Rosneft gjørdi eina avtalu við bretska-russiska TNK-BP. Tá hesin handilin er gjørdur helst í fyrru helvt av 2013 verður Rosneft heimsins størsti skrásetti oljuframleiðari á virðisbrævamarknaðinum. Oljuprísurin vaks við 388 prosentum í árunum 2000 til 2008, um somu tíð sum Vladirmir Putin var forseti Ruslands í tvey tíðarskeið. Prísvøksturin, skrivar Teknisk Ugeblad, var orsøkin til, at milliónir av russum finga størri vælferð, og gjørdu um somu tíð Putin, sum í dag er forseti, sera vælumtóktan millum fólk. Men kortini skortar ikki uppá ávaringar um, at Rusland er vorðið heft at oljuni, og at russiska fíggarlógin er vorðin sera sárbar fyri broytingum í oljuprísinum skrivar Financial Times. Sambært Alfa Bank var fíggarlógin heft at einum oljuprísi uppá 117 dollararum fyri tunnuna fyri at fáa javnvág, sammett við 20-30 dollarar fyri tunnuna í árunum fram til 2007. Mynd Rusland er heimsins størsti framleiðari av olju, men nógv bendir á, at toppur er náddur fyri russiska oljuævintýrinum. Myndin vísir ein oljupall hjá russiska oljufelagnum Rosneft. Keldur - Teknisk Ugeblad,